

حاصلاتِ تعلّم

- اس نظم کی تکمیل کے بعد طلبہ اس قابل ہو جائیں گے کہ وہ:
- نظم سن کر اہم نکات اور اجزاء سے متعلق معلومات، مشاہدات اور خیالات بیان کر سکیں۔
- کسی بھی موضوع پر پُر اعتماد انداز میں تقریر کر سکیں۔
- مخصوص لب و لہجے میں نظم خوانی کر سکیں۔
- دورانِ گفتگو معلومات کے تبادلے میں اپنی رائے کو بھی شامل کر سکیں۔
- کسی منظوم کلام پر اپنے جذبات و احساسات کا مربوط زبانی اظہار کر سکیں۔
- نظم کو منشا اور مقصد کے حوالے سے سمجھ کر درست اُتار چڑھاؤ اور روانی سے پڑھ سکیں۔
- عبارت (نظم) پڑھ کر اس میں موجود معلومات اور تصورات کو اخذ کر سکیں۔
- نظم کے اشعار کی حوالوں کے ساتھ تشریح کر سکیں۔
- جملے (سادہ) بنا سکیں۔
- منتشأ الفطائن کران کا فرق بتا سکیں۔
- الفاظ کا تلفّظ سمجھتے ہوئے درست اعراب لگا سکیں۔
- تبصرہ نویسی کر سکیں۔

سوچیں اور بتائیں

- اتحاد کے چند فوائد بتائیں۔
- اچھی نصیحتوں پر عمل کرنے کا کیا فائدہ ہوتا ہے؟

کیا آپ جانتے ہیں؟

- جو اقوام اتحاد اور اتفاق سے رہتی ہیں، وہ تیزی سے ترقی کرتی اور پھلتی پھولتی ہیں اور جو اقوام باہم لڑتی جھگڑتی رہتی ہیں، وہ کبھی ترقی نہیں کر پاتیں۔

برائے اساتذہ کرام

- تدریسی مقاصد کے حصول کو یقین بنانے کے لیے ہر سبق کے آغاز میں ”حاصلاتِ تعلّم“ درج ہیں۔ ان نکات کو مد نظر رکھتے ہوئے اس نظم کی تدریس کی جائے۔
- طلبہ کی آمادگی کے لیے سبق پڑھانے سے پہلے ”سوچیں اور بتائیں“ کے عنوان سے سوالات اور ”کیا آپ جانتے ہیں؟“ کے عنوان سے اضافی معلومات فراہم کی گئی ہیں۔
- سبق کی تفہیم کو پرکھنے اور طلبہ کی توجہ برقرار رکھنے کے لیے مطالعہ کے دوران میں ”تھہریں اور بتائیں“ کے عنوان سے بھی سوالات شامل کر دیے گئے ہیں۔
- سبق میں طلبہ کی دل چسپی پیدا کرنے کے لیے پڑھانے سے قبل اور دورانِ تدریس متعلقہ سوالات پوچھے جائیں۔ کوشش کی جائے کہ تمام طلبہ اس عمل میں شریک ہوں۔

اتحاد

الفاظ	ہنتے	اتحاد	ہشیار	نصیحتوں	قصور	خواب	امور
تلفُّظ	ہن-تے	ات-تحد	ہ-شیار	نصی-کتوں	ق-صور	خ-اب	ا-مور

دیکھو تو غیر ہنتے ہیں ہشیار ہو ذرا
وہ دن خدا دکھائے کہ لے آئے یہ ثمر
ڈالی ہے اتحاد کی تم نے جو داغ بیل
دیکھو تو اور قوموں میں کیا اتحاد ہے
اب تو نکالو اپنے دلوں سے خیالِ خام
اچھی نصیحتوں پہ پھر عمل ضرور ہے
اپنے امور میں نہ کرو غیر کو شریک
سچی نصیحتوں کو بھلانا نہ چاہیے
اللہ کے بھروسا پہ ہر کام تم کرو
تم کو کسی فریب میں آنا نہ چاہیے
دشمن بھی جس کو مان لیں وہ نام تم کرو

(میرزا الطاف حسین عالم لکھنوی)

ٹھہریں اور بتائیں

- دوسری قومیں کسی وجہ سے شاد ہیں؟
- شاعر نے نظم میں کیا نصیحتیں کی ہیں؟

برائے اساتذہ کرام

- اس نظم کی تدریس سے قبل طلبہ سے اتحاد سے متعلق سوالات کیے جائیں۔ طلبہ سے پوچھا جائے کہ کیا وہ اپنے ساتھیوں اور خاندان کے ساتھ باہم اتفاق سے اور مل جل کر رہتے ہیں یا لڑتے جھگڑتے رہتے ہیں۔ ان کو نصیحت کریں کہ لڑائی جھگڑا کرنا بہت بُری عادت ہے اس سے بچیں۔
- طلبہ کو تعلیم دی جائے کہ کسی کی جائز مدد کرنا نیکی کا کام ہے۔ اس سے نہ صرف دوسرے کا کام آسان ہوتا ہے بلکہ اللہ تعالیٰ بھی خیر و برکت سے نوازتا ہے اور معاشرے میں محبت اور اتفاق بڑھتا جاتا ہے، جس سے معاشرہ مضبوط ہوتا ہے۔

مشق

ہم نے سیکھا:

- اتحاد اور اتفاق سے رہنے والی قومیں ترقی کرتی ہیں۔
- جو لوگ اتفاق سے رہتے ہیں اللہ تعالیٰ اُن کے کاموں میں خیر و برکت عطا کرتا ہے۔
- جو قومیں اتحاد اور اتفاق کا راستہ ترک کر دیتی ہیں وہ ہمیشہ زوال کا شکار رہتی ہیں۔

۱ سوالات کے مختصر جواب دیں۔

- (الف) غیر ہم پر کیوں ہنستے ہیں؟
 (ج) دلوں میں خیال خام کے پیدا ہونے سے کیا نقصان ہو سکتا ہے؟
 (د) شاعر نے کس چیز کو تلاش کرنے کی نصیحت کی ہے؟
 (ہ) ”نام کرنا“ سے کیا مراد ہے؟

۲ سبق کے مطابق خالی جگہ پُر کریں۔

- (الف) دیکھو تو غیر ہنستے ہیں _____ ہو ذرا
 (ب) آنا ہے تم کو _____ تک اگر
 (ج) دولت سے اور _____ سے ہر ایک شاد ہے
 (د) اپنے _____ میں نہ کرو غیر کو شریک
 (ہ) ڈالی ہے _____ کی تم نے جو داغ بیل

۳ نظم کے متن کے مطابق درست جواب پر ✓ کا نشان لگائیں۔

- (الف) ڈالی ہے اتحاد کی تم نے جو:
 (i) بنیاد (ii) عمارت
 (ب) دولت سے اور علم سے ہر ایک:
 (i) خوش حال ہے (ii) شاد ہے
 (ج) شر کو نہ ڈھونڈو اور کرو خیر کو:
 (i) تلاش (ii) تباہ
 (د) اب تو نکالو اپنے دلوں سے:
 (i) خیال خام (ii) ناقص
 (ہ) کوئی نہ یہ کہے کہ سراسر:
 (i) مجبور ہے (ii) ضرور ہے
 (iii) داغ بیل (iv) بیل داغ
 (iii) آباد ہے (iv) برباد ہے
 (iii) ایجاد (iv) شریک
 (iii) گم نام (iv) الزام
 (iii) قصور ہے (iv) حضور ہے

نظم کے مطابق مصرعے ملا کر شعر مکمل کریں۔

۴

کالم: ب

ہمت نہ ہارو جان کے بچوں کا ایک کھیل
اچھا نہیں جو غیر کے بن جاؤ تم غلام
دولت سے اور علم سے ہر ایک شاد ہے
آنا ہے تم کو منزل مقصود تک اگر

کالم: الف

وہ دن خدا دکھائے کہ لے آئے یہ شہر
ڈالی ہے اتحاد کی تم نے جو داغ نیل
دیکھو تو اور قوموں میں کیا اتحاد ہے
اب تو کالوا اپنے دلوں سے خیال خام

۵ باہمی اتحاد، محبت اور مدد سے کیا فوائد حاصل ہوتے ہیں؟

۶ ہمیں ایک دوسرے کی مدد کیوں کرنی چاہیے؟ آپس میں بحث کریں۔

۷ لغت کی مدد سے الفاظ پر اعراب لگائیے۔

ہشیار - مقصود - کھیل - شاد - شریک

۸ درج ذیل الفاظ کو جملوں میں اس طرح استعمال کریں کہ ان کے معانی واضح ہو جائیں۔

جملے

الفاظ

علم
دولت
قصور
غلام
خیال
اتحاد

کسی شعر میں کہی گئی بات کو وضاحت سے بیان کرنے کا عمل تشریح کہلاتا ہے۔ اس تصور کی روشنی میں مندرجہ ذیل شعر کی تشریح کریں۔

دیکھو تو اور قوموں میں کیا اتحاد ہے
دولت سے اور علم سے ہر ایک شاد ہے

قواعد سیکھیں

ذیل میں چند مُتشابہ الفاظ دیے جا رہے ہیں۔ انھیں توجہ سے پڑھیں اور معنی معلوم کر کے یاد کریں۔

مُتشابہ الفاظ	الفاظ	مُتشابہ الفاظ	الفاظ
چاق	چاک	علم	آلم
ہامی	حامی	عرب	آرب
روضہ	روزہ	عرض	آرض
حلقہ	ہلکا	عبد	آبد
حلال	ہلال	بے باق	بے باک

تبصرہ

کسی کے متعلق کوئی رائے دینا یا کسی کی خوبیاں اور خامیاں بیان کرنا تبصرہ کرنا کہلاتا ہے۔ تبصرہ کرنے والے کو مبصر کہتے ہیں۔

تبصرہ نگاری

ادبی اصطلاح میں تبصرہ نگاری سے مراد کسی کتاب یا رسالے وغیرہ کو پڑھ کر اس کی خوبیوں اور خامیوں کے متعلق رائے دینا ہے۔

تبصرہ نگاری کے بنیادی اصول

- (i) تحریر کا مکمل مطالعہ کرنا
- (ii) احتیاط اور غور و فکر سے کام لینا
- (iii) تحریر کا تعارف کرنا
- (iv) تحریر کی خوبیوں اور خامیوں کے متعلق بتانا
- (v) فنی تقاضوں کے مطابق تبصرہ کرنا
- (vi) تحریر کی اہمیت بیان کرنا
- (vii) تحقیقی اور تنقیدی اصولوں کو بروئے کار لانا
- (viii) انصاف، غیر جانبداری، شائستگی، اعتدال اور معاشرتی اقدار کے مطابق تبصرہ کرنا

مندرجہ بالا اصولوں کی روشنی میں کسی دل چسپ مضمون یا تحریر پر تبصرہ کریں۔

۱۱

سرگرمیاں

(الف) نظم ”اتحاد“ کو تحت اللفظ اور ترنم سے ادا کریں۔

(ب) بزمِ ادب کے پیریڈ میں زیر مطالعہ نظم ”اتحاد“ میں شاعر کی طرف سے پیش کیے گئے خیالات پر گفت گو کریں۔

Web Version of PCTB Textbook
Not for Sale

برائے اساتذہ کرام

- اتحاد اور اتفاق کے موضوع پر عمومی گفت گو کریں۔
- قومی اور ملی اتحاد کے تقاضوں پر روشنی ڈالیں۔
- اُوپر دی گئی سرگرمیوں کی تکمیل کے لیے طلبہ کی راہ نمائی کریں۔